



БЕЛАРУСКІ УНІВЕРСІТЭТ

Газета Беларускага дзяржаўнага ўніверсітэта, 22 мая 1997 года, чацвер, № 8(1763)

СЁННЯ У НУМАРЫ:

Тым, хто цікавіцца
новымі камп'ютэрнымі
тэхналогіямі, прапану-
ем працягнуць знаём-
ства з Інтэрнетам

Стар. 2

Штогод у нашай краі-
не адзначаецца трагічная
дата Чарнобыльскай ката-
строфы. Але мы ўзгадваем
пра яе не толькі раз на
год...

Стар. 3

Ва ўніверсітэце пра-
ходзіць футбольны чэмпі-
янат. Хто зараз у фавары-
тах сезону? Артыкул на гэ-
тую тэму прапануе наш
пастаянны аўтар
Рэпартаж з агульнаў-
ніверсітэцкага студэнцкага
фестывалю бардаўскай
песні, які адбыўся на філа-
лагічным факультэце

Стар. 4



Стыпендыяткай Беларуска-
га рэспубліканскага камітэта
прафсаюза работнікаў адукацыі
і навукі стала старшыня праф-
бюро IV курса факультэта жур-
налістыкі Віялета Сілакова. Сты-
пендыямі прафкама студэнтаў
БДУ аданачаныя Вольга Івано-
ва (прафгрупорг II курса факуль-
тэта журналістыкі), Аляксандр
Шкаруба (прафорг II курса геа-
графічнага факультэта), Павел
Зянькевіч (член прафбюро фа-
культэта радыёфізікі і электр-
нікі, студэнт IV курса), Сяргей
Цімохін (старшыня прафбюро
факультэта радыёфізікі і электр-
нікі, студэнт IV курса), Аляк-
сей Багамазаў (старшыня праф-
бюро геаграфічнага факультэта,
студэнт IV курса).

Трывііанне, Вязынка!

Студэнцкі саюз Белдзяржуніверсітэ-
та інфармуе:

24-25 мая ў Вязынцы адбудзецца
традыцыйны студэнцкі фестываль "Бел-
дзяржуніверсітэт — 97".

У праграме плануюцца конкурс па-
ходнай кухні, міні-футбол, перацягван-
не каната, гіра, спартыўнае арыента-
ванне, армрэслінг, конкурс візітовак фа-
культэтаў, прэс-канферэнцыя з адміні-
страцыяй БДУ, аукцыён, дыскатэка да
світанку.



"Шматдакладныя" студэнты — падмурак навукі

Штогод увесну на факультэ-
тах БДУ праходзіць навуко-
ва-практычная канферэнцыя
студэнтаў. Яе правядзенне па-
чынаецца пленарным пасе-
джаннем: акрэсліваецца мэта
канферэнцыі, пералічваюцца
секцыі, зачытваюцца найбольш
цікавыя даклады. А пазней сту-
дэнты, замучаныя напружанай
працай (звычайна усё дапісва-
ецца напярэдадні), разыхо-
дзяцца па секцыях, каб апош-
нім намаганнем волі "выплюх-
нуць" свае перлы на таварышаў
і нарэшце адпачыць.

Гэты год не стаў выключ-
чэннем. Увесь красавік даклад-
чыкі жылі "ў прадчуванні": не
елі, не пілі, на дыскатэкі не х-
дзілі (адносна, канешне). І ду-
малі толькі аб тым шчаслівым
імгненні, калі, акрыленыя сва-
імі неардынарнымі здольнас-
цямі і ашаломляльным поспе-
хам, захваленыя навуковымі кі-
раўнікамі, яны прыйдуць дадо-
му і будуч доўга-доўга-доўга
спаць.

І вось канферэнцыя скон-
чылася, этап хвалявання —
пройдзены і забыты...

Са здзіўленнем для сябе я

заўважыла, што ў праграме
канферэнцыі сустракаюцца
імяны людзей, якія чыталі дак-
лады адразу на чатырох секцы-
ях. Стымулам не маглі быць
грошы: сродкі на прэміі выдзя-
ляліся, але не вялікія.

Немалая колькасць сту-
дэнтаў, адчуваючы няўпэўне-
насць у будучай сесіі, удзель-
нічае ў канферэнцыі з мэтай
паспрыяць лягчэйшай здачы
экзаменаў. Аднак наўрад ці па
некалькі дакладаў пішуць ме-
навіта яны...

Найбольш верагодна, што
"шматдакладныя" студэнты
рыхтуюць падмурак для вялікіх
справаў у будучыні — аспіран-
тура на гэтым этапе разгляда-
ецца станоўча з усіх бакоў (акра-
мя матэрыяльнага).

Думаю, што калі імгненні і
захваленне дакладамі ў студэ-
нтаў не знікнуць, а крыніца
энергіі не перасохне, то кожны
раз з надыходам навукова-
практычнай канферэнцыі буд-
дуць нараджацца новыя тален-
ты, што само па сабе паспрыяе
развіццю навукі.

Валерыя АЎСЯНІК

24 красавіка ў галоўным
копусе ўніверсітэта адбыўся
выбарчы сход Студэнцкага са-
юза БДУ. Ад адміністрацыі ўні-
версітэта на сходзе прысутні-
чалі прарэктар па вучэбнай ра-
боте і сацыяльных пытаннях
А.У.Паўлаў, начальнік кіраўніц-
тва перспектыўнага развіцця і
аналітычнай работы С.А.Чай-
кун, начальнік аддзела выхаваў-
чай работы з моладдзю А.Баг-
дановіч.

Дэлегатамі і гасцямі схо-
ду былі заслуханы выступленні
прадстаўнікоў адміністрацыі
ўніверсітэта і лідэраў ініцыятыў-
ных груп з факультэтаў. Актыў-
на абмяркоўваліся пытанні па
станаўленню і будучай дзей-

насці новай маладзёжнай ар-
ганізацыі БДУ. У выніку адкры-
тага галасавання быў выбраны
камітэт Студэнцкага саюза
БДУ, куды ўвайшлі прадстаўнікі
ад ініцыятыўных груп факуль-
тэтаў, а таксама члены арга-
мітэта па стварэнню Студсаю-
за БДУ. Старшынёй камітэта
Студэнцкага саюза аднагалос-
на быў прызначаны студэнт
мехмата Сяргей Дзіеспераў.
Прарэктар А.У.Паўлаў пажадаў
Студсаюзу поспехаў у рабоце і
заверыў усіх прысутных ва ўсе-
баковай падтрымцы маладой
ўніверсітэцкай арганізацыі.

Больш падрабязна пра но-
вую студэнцкую арганізацыю
чытайце ў наступных нумарах
"Бу".

Падпіска -97

15 чэрвеня завяршаецца падпіска на газеты і часопісы
на другое паўгоддзе 1997 года. Да гэтага часу можна яшчэ
паспець падпісацца на часопіс "Веснік Беларускага дзяржаў-
нага ўніверсітэта", які ў Каталогу рэспубліканскіх падпісных
выданняў знайсці няцяжка: сярод тоесных выданняў ён адзін
з самых таных.

Падпісная цана па серыях такая:
Серыя III (інд. 74853) — гісторыя, філасофія, сацыялогія,
эканоміка, права (№ 2, ліпень; № 3, лістапад) — 36000 рублёў;
Серыя IV (інд. 74854) — філалогія, журналістыка, педаго-
гіка, псіхалогія (№ 2, жнівень; № 3, снежань) — 36000 рублёў;
Серыя I (інд. 74851) — фізіка, матэматыка, інфарматыка
(№ 3, верасень) — 18000 рублёў;
Серыя II (інд. 74852) — хімія, біялогія, геаграфія (№ 3,
кастрычнік) — 18000 рублёў.

Падпіска на часопіс "Веснік Беларускага дзяржаўнага ўні-
версітэта" прымаецца ва ўсіх паштовых аддзяленнях сувязі
Рэспублікі Беларусь.

У рознічны продаж часопіс не паступае.

Дзень адкрытых дзвярэй прайшоў у нашым ўнівер-
сітэце 15 мая. Абітурыенты сустрэліся з кіраўніцтвам
ўніверсітэта і дэканамі факультэтаў, азнаёміліся з праві-
ламі прэму ў БДУ на 1997 год, наведвалі вучэбныя аўды-
торыі і лабараторыі.

Канферэнцыя працоўнага калектыву Белдзяржунівер-
сітэта прайшла 16 мая. Размова ішла пра выкананне
калектыўнага дагавора за 1996 год, а таксама абмяркоў-
валіся дапаўненні і змяненні ў дагавор на 1997 год.

3 20 па 22 мая ва ўніверсітэце праходзіла III Рэс-
публіканская навуковая канферэнцыя студэнтаў Бела-
русі, арганізаваная Міністэрствам адукацыі і навукі Рэс-
публікі Беларусь, Беларuskім дзяржаўным ўніверсітэтам,
Беларuskім каардынацыйным цэнтрам навукова-даслед-
чай работы студэнтаў.

24 красавіка ў інтэрнаце № 7 Белдзяржуніверсітэта
адбыўся фестываль студэнцкай песні "Студэнцкая вяс-
на — 97". У фестывалі прымалі ўдзел студэнты сёмага
інтэрната, а таксама студэнты іншых інтэрнатаў БДУ.
Арганізатарам фестывалю выступіў студэнцкі савет інтэр-
ната пры непасрэднай падтрымцы выхавацеля інтэрна-
та А.У.Канчэўскай.



МОСКОВСКИЙ
ГОСУДАРСТВЕННЫЙ
УНИВЕРСИТЕТ
им. М.В. Ломоносова

119899, Москва, В-234, Ленинские горы
Телетайп: 112863, ДЮЗА
Телефакс: 41 1483 MGU SU
Телефон: 939 01 26
Телефон: 939 36 10

№ 28/01-17
от 07.04.97
на №

Студенческому Союзу
Белорусского государственного
университета

Деканат и Студенческий Союз Московского государственного
университета им. М.В. Ломоносова искренне поздравляют студентов
Белорусского государственного университета с созданием
молодежной организации — Студенческого Союза.

Мы уверены, что новая организация станет мощной силой
студенческого самоуправления и сделает все возможное для
реализации творческого потенциала, талантов и способностей
студентов, а также продолжит контакты молодежных структур
Московского и Белорусского государственных университетов.

Желаем успехов в работе и больших достижений.

Ректор
Московского университета,
член-корреспондент РАН

В.А. Садовничий

Президент
Студенческого Союза
Московского университета
"8" апреля 1997г.

Ю.П. Зинченко

Увага!

Механіка-матэматычны факультэт праводзіць
традыцыйнае свята "Дні ММФ — 97", якое ад-
будзецца 31 мая.

У праграме свята:


- урачыстае выступленне дэкана ММФ;
- грандыёзнае шэсце вакол галоўнага корпуса БДУ;
- мноства цікавых атракцыёнаў (ЗАГС, казіно, вязное фота і інш.);
- пастаянная работа буфета;
- прэс-канферэнцыя з удзелам выкладчыкаў і выпускнікоў;
- выступленне каманды КВЗ ММФ;
- мноства іншага.

Вечарам адбудзецца дыскатэка. Будзьце
ўпэўнены, што добры настрой не пакіне вас у
гэты апошні дзень вясны.

Прыходзьце! Не пашкадуеце...

Да сустрэчы 31 мая.

Аргкмтэт "Дні ММФ — 97"



Мал. 1

Мы працягваем знаёміць нашых чытачоў з камп'ютэрнай сеткай Інтэрнэт і прапануем наступны артыкул з серыі матэрыялаў, прысвечаных тым, хто збіраецца працаваць у гэтай галіне.

IV. Браўзар Netscape Navigator.

Падрыхтоўка да працы

13. Што такое браўзар (англ.: browser)?

Пасля таго, як вы дасце камп'ютэру каманду пачаць

Што такое Інтэрнэт

Для таго, каб збіраць інфармацыю ў WWW, вы павінны мець на сваім камп'ютэры спецыяльнае праграмнае забеспячэнне — браўзар (націск на першым складзе). Цяпер вядома каля трыццаці браўзараў; найбольш распаўсюджаныя з іх — гэта Netscape Navigator, Mosaic і Microsoft Internet Explorer. Мы ў БДУ працуем з Netscape Navigator, які пакуль што займае першы радок у сусветным табелі аб рангах (яго доля на рынку складае 70%).

Браўзары трох пакаленняў фірмы (асноўныя версіі — Netscape Navigator, Netscape Na-

вядніка. З іх дапамогай мы зможам закантактаваць з тымі дакументамі і месцамі ў Інтэрнэце, якія рэкамендуе нам фірма Netscape.

6. Індыкатар стану. Гэты касмічны малюнак з'яўляецца лагатыпам фірмы Netscape. У асноўным стане ён статычны, але ў час, калі ваш камп'ютэр усталявае сувязь з аддаленым сэрверам ці прымае інфармацыю, у аkenцы індыкатара круціцца Зямля і зоркі.

Сярэдняя частка аkenа адрознаецца ад астатняга тым, што ў ёй знаходзіцца меню, кнопкі і г.д.).

1. Загаловак аkenа. Месца для размяшчэння аўтарскай назвы таго дакумента, які

Звярніце ўвагу, што надпісы на многіх кнопках як бы сцёртыя — гэта азначае, што ў зыходным стане (адразу пасля загрузкі праграмы) такія кнопкі і адпаведныя каманды — неактыўныя.

4. Адраснае поле. У гэтым полі мы будзем запісваць URL патрэбнага дакумента; тут жа мы ўбачым і URL тых старонак, на якіх апынемся, рухаючыся па сістэме гіперсувязяў. Назва поля будзе змяняцца на розных стадыях працы: Go to — пры запісе адраса, Location — пры атрыманні дакумента, Netsite — пры кантакце з сэрверам фірмы Netscape.

5. Лінейка кнопак да-

фармацыі. Калі дакумент атрыманым, у гэтым полі запісваюцца адрасы тых старонак, да якіх накіраваныя гіперсувязі.

9. Індыкатар выканання. У графічнай форме паказвае долю перанесенай у гэты момант інфармацыі.

10. Электронная пошта. Гэтую праграму цяпер разглядаць не будзем.

15. Як наладзіць браўзар на максімальна магчымую хуткасць прыёму інфармацыі?

Асноўны фактар, які вызначае малую хуткасць працы ў Інтэрнэце — гэта нізкая прапускная здольнасць нашых тэлекамунацыйных каналаў. Акрамя таго, вы сутыкнецеся і з загрузанасцю папулярных сэрвераў. У такіх умовах праблема эфектыўнасці прыёму інфармацыі аказваецца асабліва актуальнай.

Web-дакумент звычайна складаецца з двух кампанентаў: тэкставага і графічнага, прычым менавіта малюнак патрабуюць многа месца ў памяці камп'ютэра. Калі ўлічыць, што сэнсавая насычанасць характэрная ў асноўным для тэкста, то нам метаазгодна пры-

якую вы будзеце атрымліваць з Інтэрнэту.

У ніжняй частцы аkenа таксама амаль нічога няма, але мы ўжо цяпер азнаёмімся з тым, што там зможам убачыць у працэсе работы (гл. малюнак 2).

7. Індыкатар канфідэнцыяльнасці. Малюнак у выглядзе зламанага ключа азначае, што ідзе прыём ці перадача неканфідэнцыяльных звестак.

8. Поле паведамленняў. Падчас сеансу сувязі тут размяшчаюцца тэкставыя паведамленні аб стане пераносу ін-

вы атрымаеце з WWW.

2. Лінейка меню. Па зместу яна амаль супадае са стандартнай лінейкай меню Windows. З асобнымі пунктамі меню мы пры неабходнасці будзем знаёміцца падчас далейшай працы. Дарэчы, напамінаем, што кожны пункт меню, калі па ім шчоўкнуць левай кlawішай мышкі, раскрываецца ў спіс камандаў.


3. Лінейка інструментальных кнопак. Як прынята ў сістэме Windows, гэтыя кнопкі функцыянальна дублююць частку камандаў з галоў-



Мал. 2

avigator 2.0, Netscape Navigator 3.0 "Atlas"), безумоўна, паміж сабою адрозніваюцца па сваіх функцыянальных магчымасцях, але ў іхнай структуры захоўваецца пераемнасць. Далейшы разгляд будзе датычыцца стандартных элементаў усіх версій; у неабходных выпадках мы будзем спыняць увагу на асаблівасцях канкрэтнай мадыфікацыі.

14. Як выглядае і з якіх частак складаецца галоўнае аkenо браўзара Netscape Navigator?



Мал. 3

Options Directory Window H

General Preferences...

Mail and News Preferences...

Network Preferences...

Security Preferences...

- ✓ Show Toolbar
- ✓ Show Location
- ✓ Show Directory Buttons

Auto Load Images

Document Encoding

Save Options

Мал. 4

Loading і After Loading. Уключаным (чорная кропка ў белым кружку) павінен быць рэжым After Loading.


Калі ў белым кружку побач са словамі After Loading няма чорнай кропкі, шчоўкнуце па гэтай кнопцы ўключальніку. Змену рэжыму зафіксуйце, націснуўшы кнопку OK у ніжняй частцы карткі. Калі ж вы нічога не змянялі ў канфігурацыі ці памыліліся — націсніце кнопку Cancel.

Аптымальная канфігурацыя пункту Images меню Options/Preferences павінна быць такой, як паказана на малюнку

не змяняецца, і выканаем яшчэ адну аперацыю, якая дазволіць паскорыць працу.

в) Адмова ад правэркі змяненняў у дакументах

Адкрыце пункт меню Options, потым падпункт Preferences... (варыянт: Network Preferences у браўзары Netscape Navigator 2.0) і з картатэкі дастаньце (шчоўкнуце па назве) картку Cache. Знайдзіце поле Verify Documents з уключальнікамі Once Per Session, Every Time і Never. Уключаным (чорная кропка ў белым кружку) павінен быць рэжым Never.



Мал. 5

трымлівацца наступнага алгарытму працы: спачатку будзем выклікаць тэкставую частку Web-старонкі, а потым, пры неабходнасці, зноў будзем звяртацца да таго ж сэрвера па адпаведныя графічныя фрагменты.

Зоймемся падрыхтоўкай браўзара да выканання вышэйназванага алгарытма.

(Увага! Далейшыя аперацыі патрабуюць пільнасці. Памытайце: адзін недасведчаны чалавек можа так сапсаваць канфігурацыю праграмы, што задасць работы дзесяці спецыялістам. Калі дзе-небудзь памыліцеся — адразу спыняйцеся і націскайце кнопку Cancel альбо кlawішу Esc.)

а) Устанаўленне рэжыму прыкрытату для тэкставай часткі дакументаў.

Адкрыце пункт меню Options, потым падпункт Preferences... (варыянт: General Preferences у браўзары Netscape Navigator 2.0) і з картатэкі дастаньце (шчоўкнуце па назве) картку Images. Знайдзіце поле Display Images з уключальнікамі рэжымаў While

3 (браўзар Netscape Navigator 2.0).

б) Устанаўленне рэжыму ручной загрузкі графічных фрагментаў.

Яшчэ раз адкрыце меню Options і правэрце, каб не было галачкі ў радку Auto Load Images. Калі галачка ёсць — змяніце рэжым, для чаго шчоўкнуце па гэтай кнопцы ў радку Auto Load Images. Калі галачкі няма (патрэбны нам стан) — шчоўкнуце дзе-небудзь за межамі меню, каб спыніць аперацыю.

Аптымальная канфігурацыя пункту Options галоўнага меню у нас будзе такой, як паказана на малюнку 4 (браўзар Netscape Navigator 2.0).

Калі вы не памыліцеся, выконваючы пункт б, то ўбачыце, што кнопка Images (лінейка інструментальных кнопак) знаходзіцца ў актыўным стане (літары і графічныя элементы выразна чытаюцца на яе паверхні).

Змест абсалютнай большасці Web-старонак на сэрверы абнаўляецца не так ужо і часта. Будзем лічыць, што за перыяд сеансу сувязі дакумент

Калі ў белым кружку побач са словам Never няма чорнай кропкі, шчоўкнуце па гэтай уключальніку. Змену рэжыму зафіксуйце, націснуўшы кнопку OK у ніжняй частцы карткі. Калі ж вы нічога не змянялі ў канфігурацыі ці памыліліся — націсніце кнопку Cancel.

Выніковая канфігурацыя пункту Cache меню Options/Preferences паказана на малюнку 5 (браўзар Netscape Navigator 2.0).

Спецыялісты знойдуць яшчэ і іншыя магчымасці палепшыць канфігурацыю браўзара, але мы з вамі на гэтым спынімся. У наступнай частцы публікацыі будзе абмяркоўвацца метадыка прыёму інфармацыі.

А.РАГОЙША
Сорасаўскі вучэбна-інфармацыйны цэнтр па хімічнай адукацыі
Кафедра агульнай хіміі і метадыкі выкладання хіміі

Чарнобыльскі боль

Бывае, боль напаўняе сэрца. Ён разам з табою — паўсюдна і кожную хвіліну. Часам ён адыходзіць, але толькі для таго, каб вярнуцца зноў. Ад яго не збегчы, не схавацца. І застаецца толькі цярдліва несці гэты боль, не скардзіцца на лёс і проста жыць.

Чарнобыль — боль, боль — Чарнобыль... Як незвычайна гучаць гэтыя словы! Ад іх павявае нейкім чорным холадам. Яны нібыта зліваюцца разам, вельмі нагадваюць тужлівы крык глухіх званоў, якія вырашылі данесці свой лямант да кожнага чалавека, закрануць чулівыя струны душы.

Калі раней над гэтымі словамі мы неяк не задумваліся, то зараз іх сэнс нам вельмі добра вядомы: іх злучыў разам 1986 год.

Мне было тады ўсяго сем гадоў. Я з цікавасцю назіраў, як наваколле афарбоўваецца ў новыя яркія колеры — зялёны, жоўты, ружовы. І мой настрой адпавядаў гэтай святочнай прыгажосці прыроды: я ведаў, што неўзабаве прыйдзе лета, і тады мяне чакаюць цікавыя падарожжы — да бабулі ў вёску, на мора...

У адзін з апошніх дзён красавіка я прыкмеціў нейкую сур'ёзнасць на твары бацькоў, але не надаў гэтаму вялікай увагі. Навіну пра выбух на Чарнобыльскай АЭС таксама сустрэў амаль абыякава: што мог зразумець маленькі яшчэ хлопчык, якога хвалявала толькі адно — ці хутка прыйдзе лета? Аб трагічным сэнсе тых падзей я пачаў здагадвацца значна пазней, калі ў жыццё імкліва ўварваліся незнаёмыя страшныя словы "радыяцыя", "зона забруджвання", "адсяленне".

З цягам часу я разумею, што ў той красавіцкі дзень выбухнуў не толькі чацвёрты энергаблок АЭС — у тую хвіліну ўзарвалася ўсё наша жыццё, на дробныя кавалачкі разляцеліся мары аб шчасці. Чарнобыль пазбавіў людзей

родных хат, прынес цяжкія захворванні, пафарбаваў чалавечыя жыцці ў змрочныя колеры.

Бавячы мінулым летам вольны час у сваёй бабулі,



што жыве на Гомельшчыне, я заўважыў, наколькі Чарнобыль ператварыў аблічча вёскі. Ціха стала тут. Раней больш за сотню кароваў, вяртаючыся ўвечары з пашы, напаўнялі паветра сваім мыканнем; цяпер іх засталася толькі дзве.

І зусім чудам здаецца тое, што нягледзячы на ра-

дыяцыю жыццё тут працягваецца: спраўляюцца вяселлі, нараджаюцца дзеці. Вельмі ўразіла вяселле, якое я тут пабачыў. Узбуджаная, вясёлая кампанія высыпала на паветра. Я радаваўся разам са шчаслівымі жаніхом і нявестай, пакуль за іх спінамі не заўважыў шыльды: "Забароненая зона! Збіраць ягады і грыбы забаронена!" Восем так жыццё сустракае гэтых маладых людзей, якія самазабыўна мараць пра шчасце!..

Мы ўжо не ўздрыгваем пры слове "радыяцыя" — яно стала звыклым. Нават тое, што не знойдзеш ніводнага поўнаасцю здаровага дзіцяці, нас не зачэпляе — гэта наша жыццё, яго неад'емныя рысы. Трэба жыць. Ды маліцца Богу,

каб захаваў нас ад людской нядбайнасці, абараніў ад новых нягод.

Кожнаму чалавеку — сваё шчасце, кожнаму пакаленню — свой боль: маёй бабулі — вайна, мне — Чарнобыль.

Руслан АНАНЬЕЎ

Шэсць кіламетраў штодня — і вы паспяхова здасце сесію

Віншуючы адзін аднаго з днямі нараджэння, святамі, мы абавязкова зычым здароўя, міжволі падкрэсліваючы, што ў аснове нашых поспехаў і дабрабыту ляжыць менавіта здароўе.

Эксперты ААН з 10 найважнейшых фактараў, неабходных для паўнацэннага жыцця чалавека, паставілі на першае месца менавіта здароўе.

На жаль, у паўсядзённым жыцці, у наплыве побытавых, навучальных і вытворчых клопатаў пра здароўе звычайна ўзгадваюць пры яго зніжэнні ці страце.

Далёкае ад жаданага і здароўе студэнтаў — адзін з кампанентаў іх прафесійнай якасці. Даследаванні зважаюць на пагаршэнне здароўя з гадамі навучання ў ВНУ. Гэта падкрэслівае, з аднаго боку, што навучальны працэс ідзе за кошт здароўя, з другога боку, што ў студэнтаў не сфармаваны і не фармуецца прэстыж здароўя, няма моды на яго, большасць з іх не ведае сутнасці здароўя.

Уся эвалюцыя чалавека ішла на фоне актыўнага выкарыстання рухаў для падтрымання і забеспячэння сваёй жыццядзейнасці. Рух — біялагічная патрэба. Аднак інтэлектуалізацыя, тэхнізацыя і аўтаматызацыя працы прывялі да таго, што доля мышачных рухаў усё больш скарачаецца ў паўсядзённым жыцці. Даказана, што для падтрымання жыццядзейнасці чалавеку патрабуецца (як існуе патрэба ў ежы і вадзе) рабіць 10 тысяч крокаў у дзень. Гэта норма актыўнасці, якая пры незапатрабаванасці можа запаўняцца практыкаваннямі на занятках па фізічнай культуры. Праўда, заняткі два разы на тыдзень могуць, у лепшым выпадку, разглядацца як форма актыўнага адпачынку, які змяняе наступствы разумовай стомленасці. Таму важна самастойна ініцыятыва студэнтаў займацца фізічнымі практыкаваннямі, каб падтрымліваць аптымальны ўзровень здароўя. Але апытанні паказваюць, што да 93 працэнтаў студэнтаў не лічаць неабходным самастойна ўключаць фізічныя

практыкаванні ў свой лад жыцця. Нават у выхадныя дні студэнты аддаюць перавагу маларухомаму адпачынку, які займае 65% вольнага часу.

Каля паловы студэнтаў 18-20 гаўнаў у суткі праводзяць у закрытых памяшканнях. У перыяд здачы экзаменаў назіраецца зніжэнне рухавай актыўнасці на 30-50% у параўнанні з днямі навучання.

Паводле звестак літаратуры, у студэнтаў, якія рэгулярна займаюцца фізічнымі практыкаваннямі (на ўзроўні масавых разрадаў), агульнае захворванне меншае ў 1,5-2 разы, а паспяховасць — вышэйшая на 0,35-0,60 балы, чым у тых, хто не займаецца гэтым.

Відавочна, не выпадкова ў Старажытнай Грэцыі неадукаваным лічыўся той, хто не ўмеў лічыць, пісаць і плаваць.

Фізічная культура, як частка агульнай



культуры грамадства, нацэленая на фізічнае ўдасканаленне чалавека, мусіць адыграць ролю інтэгратора навучальных дысцыплінаў.

Жаданне быць здаровым фармуе арганізацыя ўсяго навучальнага працэсу ў ВНУ, паводзіны яго педагогічнага калектыву. Аднак і сам студэнт абавязаны жыць паводле перафразаванага выслоўя Казьмы Пруткава: "Хочаш быць здаровым — будзь ім".

У.М. ЛЕБЕДЗЕЎ, прафесар кафедры фізвыхавання БДУ, доктар біялагічных навук

ДАІ паведамляе

За 1996 год супрацоўнікі ДАІ 270 тысяч разоў штрафавалі парушальнікаў на дарогах сталіцы. Звесткі за першы квартал гэтага года сведчаць, што колькасць ДТЗ расце.

У Маскоўскім раёне за першы квартал за парушэнне Правілаў дарожнага руху прыцягнуты да адміністрацыйнай адказнасці 17260 парушальнікаў (за першы квартал мінулага года — 16052). За кіраванне аўтаатранспартам у стане алкагольнага ап'янення затрыманы 237 вадзіцеляў.

Па-ранейшаму расце колькасць парушэнняў дарожнай дысцыпліны з боку супрацоўнікаў і студэнтаў БДУ.

24 сакавіка інструктар БДУ К.В.Бабаян была затрыманая за кіраванне аўтамашынай ў стане ап'янення.

За перавышэнне хуткасці затрыманы інжынер А.М.Баравік, студэнты Д.Казак, А.Гусейнаў.

Парушэнне Правілаў дарожнага руху В.І.Карпіевічам выклікала дарожна-транспартнае здарэнне. Аспірант А.Хоміч кіраваў аўтамабілем, не маючы вадзіцельскага пасведчання.

Студэнт П.Дзем'янкоў быў аштрафаваны за парушэнне правілаў пераходу вуліцы.

Усе ўдзельнікі дарожнага руху павінны не толькі ведаць правілы, але і выконваць іх.

А.Кудраўцаў,
дзяржаўтінспектар
ДАІ Маскоўскага раёна

Інфекцыйныя захворванні

Традыцыйны Дзень здароўя, які штогод праводзіць Сусветная арганізацыя аховы здароўя, сёлета меў дэвіз "Інфекцыйныя хваробы наступаюць — усе на барацьбу з глабальнай небяспекай!"

З усёй групы вострых кішэчных інфекцыйных захворванняў найбольш распаўсюджаныя дызентэрыя і сальманелёз.

Дызентэрыя — вострае кішэчнае захворванне з паражэннем слізистай абалонкі тоўстага кішэчніка. Крыніца інфекцыі — чалавек. Заражэнне адбываецца праз брудныя харчовыя прадукты: садавіну, гародніну, малочныя прадукты.

Першыя прыкметы хваробы выяўляюцца ўжо

праз 12 гаўнаў (часам праз 2-5 сутак) — павышаецца тэмпература цела, з'яўляецца недамаганне, галаўны боль, можа быць ванітаванне. Потым далучаюцца сімптомы паражэння страўнікава-кішэчнага тракта: боль у жываце, стул пачашчаецца да 10 і больш разоў за суткі. У экскрэментах з'яўляюцца кроў і сльзі.

Прафілактыка дызентэрыі, як і іншых кішэчных інфекцый, — у захаванні чысціні: абавязкова трэба мыць рукі перад ежай, старанна мыць садавіну, гародніну, мяса і г.д., кіпяціць прызначаную для піцця ваду, разліўнае малако.

Сальманелёз — агульная хвароба жывёлаў і чалавека. Яна характарызуецца вострым пачаткам захворвання ўжо праз некалькі гаўнаў пасля зара-

жэння. Тэмпература цела павышаецца да 38-40 градусаў, з'яўляюцца сімптомы агульнай інтаксікацыі, млоснасць, ваніты, вадкі смуродны стул да 10-15 разоў за суткі — гэта ўжо пагроза для жыцця праз абязводжанне арганізма. Прафілактыка сальманелёзу — абавязковая старанная тэрмічная апрацоўка мясных прадуктаў: паверхня, на якой разбіраецца сырое мяса, посуд, у якім захоўваецца сыры мясны фарш, нават нож, якім карысталіся для разбірання мяса, старанна мыюцца і апарваюцца.

Прадукты неабходна абараняць ад мух — пераносчыкаў мікрабаў.

Халера — адна з самых небяспечных, цяжкіх кішэчных інфекцыйных хваробаў. Яе ўзбуджальнік — халерны вібрыён. Чалавек

можа заразіцца ад хворага і праз ваду і ежу, заражаную бактэрыямі. Часам у інфіцыраванага (заражанага) чалавека можа не быць сімптомаў хваробы ці яны могуць выяўляцца вельмі слаба. Асноўны сімптом — часты (да 10-15 разоў за суткі) вадкі стул. Хворы губляе вельмі шмат вадкасці, і гэтае абязводжанне можа прывесці да смерці (бывае, на працягу 3-4 гаўнаў).

Вада лічыцца адным з асноўных шляхоў распаўсюджвання захворвання. Для прафілактыкі хваробы нельга выкарыстоўваць забруджаную ваду для піцця, мыцця посуду, садавіны, гародніны, неабходна карыстацца толькі кіпячонай вадой. Трэба кіпяціць перад ужываннем непастэрызаванае малако. Не варта купацца ў забруджаных вадаёмах.

Л.ГАЎРУШЭНКА,
доктар-лабарант 2-й гарадской клінічнай бальніцы

ЧЭМПІЯНАТ НА КАСТРЫЧНІЦКАЙ

Не паспелі нашы футбалісты ўдасць на крышца на трыбунах мінскага стадыёнаў на матчах чвэрцьфіналу кубка і чэмпіянатаў краіны, а ў дзверы грукае свой чэмпіянат. Распачалі яго 12 мая ў 15.30 каманды фізікаў і географіаў. Трэба адзначыць, што выйшлі на поле ўніверсітэцкія дружыны павінны былі на месяц раней. Гавораць, што ў прыроды няма дрэннага надвор'я, але арганізатары вырашылі не марозіць хлопцаў.

Упершыню ўніверсітэцкі чэмпіянат прымае спорткомплекс па вуліцы Кастрычніцкай. Вельмі радуе, што футбалістам і балельшчыкам не трэба цягнуцца ў Шчомысліцу.

Расклад астатніх гульняў:

Група А
22.05
Фізічны — журналістыкі (15.30)
Міжнародных адносін — географічны (16.30)
Радыефізікі і электронікі — хімічны (17.30)

Група Б
23.05
ФЭФ — гістарычны (15.30)
ФПМІ — механіка-матэматычны (16.30)
Юрыдычны — філалагічны (17.30)

Зацятыя прыхільнікі футбола маглі заўважыць, што склад груп змяніўся ў параўнанні з тым, які быў да 14 красавіка. Тады група А атрымалася недазволена моцнай. Улічваючы правілы, паводле якіх каманды, якія занялі 1-е і 2-е месца ў мінулым годзе, павінны быць разведзеныя па розных групах, адна з каманд-удзельніц падала пратэст.

Каманды згуляюць у групах паміж сабою. Дзве лепшыя з кожнай групы выйдучы ў фінальную частку спаборніцтва, дзе будучы гуляць таксама па кругавой сістэме, але ўжо з улікам гульняў, якія яны правялі паміж сабой у групах.

Зараз цяжка гаварыць пра фаварытаў. Першымі могуць быць некалькі факультэтаў, але ніхто не дасць гарантыі, што хтосьці не паднясе сюрпрыз, як гэта зрабілі ў мінулым годзе радыёфізікі, стаўшы пераможцамі. Няхай юрысты і

страцілі свайго дыспетчара Шалву Гегелію, але год таму гэта была самая зладжаная каманда ўніверсітэта з вельмі тэхнічнымі, думачымі футбалістамі. Павел Лутовіч, Саша Сямашка, Сяргей Ільч, Вова Матусевіч, Вігаль Цімафеевіч. Дый усе астатнія хлопцы зробіць усё магчымае, каб увайсці на першую прыступку, а не застацца ў адным мячы ад яе, як было два гады запар.

Даволі моцная і каманда геофака. Праўда, яна засталася без некалькіх студэнтаў, што летась былі на пятым курсе, але ў яе саставе — адзін з лепшых футбалістаў універсітэта Дзмітрый Кадакоў. "кат" юрыстаў Ягор Канончык (менавіта пасля яго гола юрфак стаў толькі другім), адзін з мацнейшых варатароў Віктар Толкач.

Ні ў якім разе не трэба забываць і пра мінулагодняе чвэрцьрае месца. Каманда мехмата — даволі ганарыстая і, як ужо даказала практыка, здольная на многае. Тут шмат што будзе залежаць ад таго, у якой форме прыйдзе да гульняў трэці футбаліст мінулага чэмпіяната і лідэр мехмата Міхаіл Лукашэвіч.

Павінен сказаць сваё слова і ФЭФ. Каманда дапоўнілася даволі моцнымі першаккурснікамі. Шмат турботаў у абаронаў сапернікаў будзе са звязкай Лаўроў-Пеннікаў.

Ёсць яшчэ адна "цёмная кабылка" — факультэт міжнародных адносін. Ад гэтай каманды невядома чаго варта чакаць. З аднаго боку, міжнароднікі ўпершыню з'явіліся на чэмпіянат, і можна меркаваць, што каманда будзе толькі разгульвацца, каб ужо на наступны год заявіць пра сябе на поўны голас. Але... Там знаёмыя ўсё твары. Бо юрысты-міжнароднікі гулялі за юрфак, гісторыкі-міжнароднікі — за проста гісторыкаў... У кампаніі з яшчэ не абстралянымі, але таленавітымі першаккурснікамі Дзімам Карабачом, Андрэем Вараб'ёвым, Яўгенам Лепцевым будзе гуляць дасведчаны Шалва Гегелія, лепшы футбаліст мінулага чэмпіянату.

"Мяч круглы — поле прапастакунае" — любяць казаць футбалісты. Ніхто не ведае, што будзе з турнірнай пазіцыяй любой каманды. Але няма сумненняў, што нас чакаюць вельмі цікавыя гульні.

Вольга КАЗДЗЕРКА

Спявалі барды

23-24 красавіка ў актавай зале Філалагічнага факультэта БДУ прайшоў студэнцкі фестываль бардаўскай песні. Прызнацца шчыра, жыццё студэнтаў БДУ не надта перанасычанае культурна-масавымі мерапрыемствамі агульнаўніверсітэцкага маштабу. Тым больш дзіўна, што падчас выступлення канкурсантаў глядацкая зала была напалову пуста. І дарма — бо паглядзець і паслухаць у гэтыя два вечары было што.

Першы дзень быў конкурсны. Трынаццаць удзельнікаў, што паспяхова прайшлі адборачны тур, выносілі на суд глядачоў і журы па дзве песні. Старшыней паважанай арбітражнай камісіі з'яўляўся вядомы на Беларусі музыкант, ідэйны натхняльнік гурту "Камэлот" Ігар Войніч.

Па выніках конкурсу ітогавыя месцы сярод удзельнікаў фестывалю размеркаваліся наступным чынам: лаўрэатамі сталі студэнты філфака Андрэй Скурко (першы прыз) і Уладзімір Ярмак (другі прыз), а таксама прадстаўнік гістарычнага факультэта Андрэй Масцераў (трэці прыз). На яўнасць у першай тройцы двух артыстаў з філфака не вынік нейкай заангажаванасці журы, трое з членаў якога выкладаюць філалагічныя дысперсіі, а хутчэй заканамернасць. Першае, не сакрэт, што 99% мужчынскай паловы філфака займаюцца літаратурнай творчасцю. А падругое, і Андрэй Скурко, і Валодзя Ярмак таленавіта, як кажуць, з душой "падалі" сябе. І таму пры вызначэнні пераможцаў ні ў глядачоў, ні ў членаў журы сумненняў

не ўзнікла. Дарэчы, спецыяльны прыз за лепшы тэкст атрымаў таксама ўдзельнік ад філалагічнага факультэта — Віктар Казюлін.

Увогуле, узровень фестывалю быў даволі высокім. І на другі дзень, калі праходзіў гала-канцэрт, многіх канкурсантаў глядачы сустракалі шквалам воплескаў. Запомніліся выступленні Максіма Таранава (факультэт міжнародных адносін), Сяргея Пузікава (геаграфічны факультэт), Георгія Тучкоўскага (выкладчык хіміфака), Аляк-



сея Нежаўца (мехмат), Уладзіміра Смаляка (прыз за самую арыгінальную музыку, філфак), Юліі Траякуравай (прыз "Разенбаўм у спадніцы", філфак), Міколы Адама.

Хацелася б выказаць шчырую падзяку рэктарату, аддзелу выхаваўчай работы з моладдзю, Студэнцкаму саюзу БДУ, актывістам Студэнцкага саюза БДУ на філфаку, студэнтцы фізфака Наталлі Драздовай за дапамогу ў правядзенні і арганізацыі фестывалю. Будзем спадзявацца, што гэтае свята паэзіі і музыкі стане традыцыйным.

Ніл ЮЗАК,
студэнт 4-га курса філфака

Школа першаккурсніка

Некалькі парадаў на выжыванне студэнтам, якія вылецелі з-пад бацькоўскага крыла

Яшчэ год таму я пасмейвалася над расповядамі сваёй сяброўкі — студэнткі адной сталічнай ВУН — пра тое, як ёй даводзіцца жыць на адну стыпендыю, далёка ад бацькоў. Дурніца! Ды кожная выпускніца марыла трапіць вучыцца ў сталіцу. Далей ад мамы з тама, на поўную свабоду.

Мая мара збылася. Спыраша былі радасць, шчасце. "Хараство" пачалося потым, калі я пасялялася ў інтэрнаце. Мае бацькі, у сілу больш чым сціпных фінансавых магчымасцяў, даламагаць не маглі. Пра гэта я забыла, як толькі атрымала свае першыя кроўна заробленыя грошы. Яны разышліся так хутка, што я і зразумець не паспела: куды? Дзень памаялася так-сяк, на другі дакладна зразумела — адна, мамы побач няма, і яе кашы няма, і баршчу няма... А да стыпендыі — месяц. З самастойнасцю цябе!

Цяпер ужо, праз год, я навучылася ўсім прыёмам, мажлівым і немажлівым, чым і хацу

падзяліцца з тымі, хто ўваходзіць у нашу студэнцкую "інтэрнатаўскую" сям'ю.

Парада першая. Безнадзейная. Казаць студэнту ў дзень стыпендыі: трэба эканоміць, думай пра заўтрашні дзень — усё адно, што пляваць у столь. Студэнцкія пірушкі — справа традыцыйная, векавая і таму недатыкальная. Нехта, канешне, можа сабе дазволіць схадзіць у тэатр або "адшпіліць" палову стыпендыі на канцэрт заезджай поп-зоркі. Але я вам скажу, што найлепшы і самы эканомны спосаб бавіць час — у вузкім коле. Тут табе і буфет (калі кожны прыцягне нешта са сваіх запасаў, стол атрымліваецца салідны і разнастайны), і канцэрт (магнітафон, гітара), жарты, смех.

Парада другая. Практычная. Пазычаш грошы надобра. Не таму, што надобра ў прынцыпе, а таму, што іх трэба ж аддаваць. Лепей пазычаць натурай — прадуктамі. У чым тут хітрасць? А хто, скажыце, по-

тым у вас запатрабуе вярнуць пару бульбінаў, жменьку крупаў ці кавалак хлеба з маслам? На маёй практыцы такога не было. Але варта памятаць: закон узаемавыручкі і дагэтуль святы захоўваецца студэнтамі. Сёння ты, заўтра табе.

Парада трэцяя. Транспартная. Транспартныя расходы ў студэнцкім бюджэце

дзірку робяць вялікую. І паколькі траты на паездкі дадому ўсё-такі акупляюцца бацькоўскімі харчамі, даводзіцца эканоміць на гарадскім транспарце.

Студэнту, дарэчы, там раз вельмі ўтульна: сярод масы беспрацоўных і маламаёмных "зайцоў" яму згубіцца няцяжка. Але душа просіць твор-

часці. Вось і з'яўляюцца на свет адправавання талончыкі (няхай даруюць нам кантралёры!). А шчыра, празрыстая сляза і расказ пра цяжкое жыццё, які не крапае хіба што камень, ды яшчэ шырока дэманстраваны пусты да непрыстойнасці кашалёк... Спектакль, дый годзе. Міжволі думаеш: а ці тую спецыяльнасць ты абраў? Можна, у тэатральны падацца?

Парада чвэртая. "Анучная". Апануцца хочацца модна і прыгожа. Вельмі хочацца. Толькі магчымасці амаль ніколі няма.

Мая парада простая і старая: наведайце бабулю або цётку, выпатрашыце куфры — і цягнуце ўсё, што знойдзеце, у інтэрнат. Там пад наглядом і падказкамі дасведчаных швачак і дамарослых мадэльераў можна змайстраваць сабе вельмі нават прыстойны гардэробчык.

Дарэчы, настойліва рэкамендую навучыцца шыць-кроіць. Шмат хто з дзяўчат не толькі сябе абслугоўвае, але і

бярэ заказы "з боку". Прыстойна, між іншым, зарабляюць.

Парада пятая. Навукова-метадычная. Побыт побытам, а пра галоўнае студэнт ніяк забываць не павінен. Пра навучанне. Выкладчыкі, прачытаўшы чарговую лекцыю, "сватаюць" нам тую ці іншую навучальную літаратуру, наіўна думачы, што мы адразу ж кінемся па кнігарнях — на апошнія грошы пашыраць свае "інтэрнатаўскія" бібліятэкі. Марна спадзяюцца. На такі падзвіг здольныя або вельмі даравітыя, або звар'яцелыя. Большасць абыходзіцца мінімумам, толькі зрэдку раскашэльваючыся на асабліва каштоўныя кнігі. Як чалавек дасведчаны, рэкамендую звярнуцца да суседа ці суседкі са старэйшага курса і папрасіць "аформіць спадчыну" на падручнікі, канспекты, курсывыя і г.д.

Парада шостая. Аптымістычная. Не палохайцеся цяжкасцяў! Ні гэтых, ні якіх-небудзь іншых. Студэнцкае жыццё — асаблівае, не падобнае ні да якога іншага. І хто зведаў яго — той быў шчаслівым. А праблемы, цяжкасці — неадменны яго атрыбут. І яшчэ — аб'ект студэнцкіх жартаў. Тым і адрозніваемся мы ад іншых "маламаёмных" слаёў насельніцтва.

Інна НІКІЦЕНКА
(друкуецца са скарачэннямі паводле "Знамя юности")



**БЕЛАРУСКІ
УНІВЕРСІТЭТ**

Заснавальнік газеты - БЕЛАРУСКІ
ДЗЯРЖАЎНЫ УНІВЕРСІТЭТ



Газета зарэгістравана Дзяржаўным камітэтам Рэспублікі Беларусь па друку.
Рэгістрацыйнае пасведчанне №149 ад 28 чэрвеня 1996 года.

Газета надрукавана на
Мінскай паліграфічнай фабрыцы
"Чырвоная зорка" МВПА імя Я.Коласа.
220079, г. Мінск, 1-ы Загарадны зав., 3.
Ум. друк. арк. 1
Падпісана ў друку ў 12.00.

22 МАЯ
Зак. 1792
Т. 1000 экз.

Бясplatна

Адрас рэдакцыі:
220080, Мінск-80,
Універсітэцкі гарадок,
вул. Бабруйскай, 9,
паверх 4, пакоі 411-412,
тэлефон 2206827.

В.а. рэдактара
Т.М. КАЗАК

Газета ўзнагароджана Ганаровай граматай Вярхоўнага Савета БССР